

قرآن کا اسلوب بیان

ہمارے نبی کریم صلی اللہ علیہ وسلم اللہ تعالیٰ کے آخری اور کامل و اکمل رسول ہیں اور ان پر نبوت صرف ختم ہی نہیں ہوئی درجہ اتمام کو بھی پہنچی ہے۔ اور رسالت کا سلسلہ بند ہی نہیں ہوا مرتبہ تکمیل کو بھی پہنچا ہے۔ اسی اتمام نبوت اور تکمیل رسالت کا ایک پہلو یہ بھی ہے کہ آپ کا دور رسالت تاقیام قیامت جاری رہے گا۔ اور آپ کی بعثت کے بعد سے قیامت تک پیدا ہونے والے تمام انسان آپ کی اُمتِ دعوت میں شامل ہیں۔ یہی وجہ ہے کہ آپ کو جو معجزہ عطا ہوا یعنی قرآن مجید وہ بھی ہمیشہ قائم و دائم رہنے والا ہے۔ بخلاف ابقیہ اُمید و رسل کے جن کے معجزات صرف اُن کی حیاتِ دنیوی ہی تک محدود تھے۔

اس حقیقت پر پوری اُمت کا اجماع ہے کہ اگرچہ آنحضور صلی اللہ علیہ وسلم کے معجزات بے شمار ہیں، تاہم آپ کا سب سے بڑا معجزہ جسے تحدیٰ یعنی Challenge کے ساتھ پیش فرمایا گیا، وہ قرآن حکیم ہی ہے۔ البتہ یہ امر کہ قرآن کن کن پہلوؤں اور اعتبارات سے معجزہ ہے، علماء و محققین کے مابین بحث و جدوجہد کا موضوع رہا ہے اور اس موضوع پر بہت سی مستقل کتابیں تصنیف کی گئی ہیں اور اعجازِ قرآنی کا ایک حد درجہ روشن پہلو یہ بھی ہے کہ خود اس موضوع کا احصاء و احاطہ بھی ممکن نہیں ہے۔ تاہم اس میں ہرگز کوئی شک نہیں کہ قرآن حکیم کا اسلوب بیان بھی اس کے اعجاز کا ایک اہم مظہر ہے۔

واضح رہے کہ قرآن حکیم کا اسلوب عام انسانی تصنیفات والیفات کے اسلوب سے غیر مختلف ہے، اور اس کی سورتیں ہرگز ابواب یا Chapters کی حیثیت نہیں رکھتیں اور جو لوگ

اس لیے کہ اس میں بھی نہ صرف یہ کہ تکلف و تصنع درجہ کمال کو پہنچا ہوا ہوتا تھا، بلکہ مزید پر آں بات واضح یعنی ”مبین“ نہیں بلکہ گول مول ”اور ذوالمعنیین ہی نہیں ذوالمعانی ہوتی تھی یعنی بہت سے مختلف ہی نہیں متضاد احتمالات کی حامل — ان دونوں اسالیب کو ترک کر کے قرآن نے مروجہ اسالیب میں سے خطبہ کے اسلوب کو اختیار کیا، جس میں خطیب اپنے مخاطبین کو کسی خاص بات پر آمادہ کرنا اور کسی خاص رُخ پر لے چلنا چاہتا ہے — گویا اُس کے کلام میں ایک مقصدِ معین موجود ہوتا ہے اور اگرچہ اس میں وہ الفاظ کے حسن اور شان و شوکت کو بھی ملحوظ رکھتا ہے اور صوتی آہنگ کو بھی، لیکن بس اس حد تک کہ نہ تو مفہوم و معنی میں ابہام و گنگناہ پن پیدا ہو اور نہ ہی تکلف و تصنع کی جھلک نظر آئے۔ اور کلام کی لذت و حلاوت کو سامع اپنے قلب کی گہرائیوں میں تو ضرور محسوس کرے لیکن اس میں انہماک اتنا نہ ہو کہ کلام کے مقصد ہی سے غفلت ہو جائے۔ چنانچہ واقعہ یہ ہے کہ یہی وہ صفات ہیں جو تمام کی تمام تمام و کمال قرآن کے اسلوبِ بیان میں موجود ہیں۔

پھر چونکہ اس کلام کا مکتلم خالقِ ارض و سماوات بھی ہے اور فاطرِ فطرت بھی، لہذا اس کے کلام میں جہاں ”کَلَامُ الْمَلُوكِ مُلُوكُ الْكَلَامِ“ کے مصداق شاہانہ اندازِ مخاطب موجود ہے وہاں فطرتِ انسانی کی گہرائیوں میں اُتر جانے کی صلاحیتِ تمام و کمال موجود ہے۔ اور ایک سلیم الفطرت انسان تو اس کو پڑھتے ہوئے ایسے محسوس کرتا ہے کہ جیسے یہ اس کی اپنی فطرت کی ترجمانی اور اس کے اپنے دل کی آواز ہو، بقول شاعر؎

دیکھنا تقریر کی لذت کہ جو اُس نے کہا میں نے یہ جانا کہ گویا یہ بھی میرے دل میں ہے!

اسی حقیقت کو امام ابنِ قیم رحمہ اللہ نے اس طرح بیان کیا کہ: ”قرآن کے بعض پڑھنے والے ایسے بھی ہوتے ہیں جو اسے پڑھتے ہوئے یہ محسوس کرتے ہیں کہ وہ مصحف میں سے نہیں پڑھ رہے ہیں بلکہ اپنے لوحِ قلب پر کندہ تحریر پڑھ رہے ہیں! قرآن کی تاثیر کا یہ وہ پہلو ہے جو انسانی اسالیبِ بیان سے بالکل ماوراء ہے اور جسے کسی انسانی حساب کتاب کے دائرے میں معین نہیں کیا جاسکتا۔

اُس صحبت میں جو چند باتیں عرض کرنے کی کوشش کی گئی ہے انہیں قرآن مجید نے درجہ

ایجاز و اعجاز کے ساتھ سورۃ الحاقہ کی ان آیات میں بیان فرمایا:

فَلَا أَقْسِمُ بِمَا تُبْصَرُونَ ۚ وَمَا لَا تُبْصَرُونَ ۚ

تو قسم ہے مجھے ان سب اشیاء کی بھی جنہیں تم دیکھتے ہو اور ان جملہ حقائق کی بھی جو تمہاری آنکھوں سے چھپا ہوا ہے۔

إِنَّهُ لَقَوْلُ رَسُولٍ كَرِيمٍ ۚ

یقیناً یہ قرآن سنایا ہوا ہے ایک رسول کریم کا!

یعنی کلام تو ہے اللہ تبارک و تعالیٰ کا لیکن اسے سنایا ہے ایک رسول کریم نے جس کا مصداق اہل میں حضرت جبریل علیہ السلام اور مصداق ثانی ہیں رسول اکرم صلی اللہ علیہ وسلم

وَمَا هُوَ بِقَوْلِ شَاعِرٍ قَلِيلًا مَّا تُوْمَنُونَ ۚ

اور نہ ہی ہے یہ کسی شاعر کا کلام لیکن کم ہی ہو تم ماننے والے!

وَلَا يَقُولُ كَا هِنَ قَلِيلًا مَّا تَذَكَّرُونَ ۚ

اور نہ ہی ہے یہ کسی کاہن کا کلام لیکن کم ہی ہو تم یاد دہانی اور نصیحت اخذ کرنے والے!

تَنْزِيلٌ مِّن رَّبِّ الْعَالَمِينَ ۚ

بلکہ یہ تو اتارا ہوا ہے اُس کا جو تمام جہانوں کا مالک اور پروردگار ہے!

اور روایات سے معلوم ہوتا ہے کہ یہی بات تھی جو ولید بن مغیرہ نے کہی تھی کہ لوگو! میں نے بہت سے شاعروں کی صحبت اٹھائی ہے اور میں اُن کے کلام کو پرکھ سکتا ہوں لیکن محمد صلی اللہ علیہ وسلم جو پیش کر رہے ہیں وہ شاعری ہرگز نہیں۔ اسی طرح میں نے سب کاہنوں کا کلام بھی سنا ہے محمد صلی اللہ علیہ وسلم کا پیش کردہ قرآن ہرگز اُن کے کلام سے کوئی مشابہت نہیں رکھتا۔ گویا حقیقت اس پر پوری طرح منکشف ہو گئی تھی کہ قرآن حکیم کسی انسان کا کلام نہیں۔ یہ دوسری بات ہے کہ وہ بد بخت اپنی سرداری اور سرمایہ داری کے تحفظ کے پیش نظر کفر پراڑا رہا اور ہدایت سے محروم رہ گیا۔

اعاذنا الله من ذلك ۚ

وَآخِرُ دَعْوَانَا أَنِ الْحَمْدُ لِلَّهِ رَبِّ الْعَالَمِينَ ۚ